

## بووالی سبزیاں کھا کر مجالس میں آنے سے متعلق ایک رخصت

قال مغيرة بن شعبة رضى الله عنه: أكلت ثوما فأتيت مصلى النبي صلى الله عليه وسلم وقد سبقت بر كعة فلما دخلت المسجد وجد النبي صلى الله عليه وسلم ريح الثوم. فلما قضى رسول الله صلى الله عليه وسلم صلاته قال: من أكل من هذه الشجرة فلا يقربنا حتى يذهب ريحها. فلما قضيت الصلاة جئت إلى رسول الله صلى الله عليه وسلم فقلت يا رسول الله والله لتعطيني يدك. قال: فأدخلت يده في كم قميصي إلى صدرى فإذا أنا معصوب الصدر. قال: إن لك عذرا.

”مغیرہ بن شعبہ رضی اللہ عنہ بیان کرتے ہیں: (ایک مرتبہ) میں لہسن کھانے کے بعد نبی صلی اللہ علیہ وسلم کی نماز کی جگہ پر اس وقت پہنچا جب ایک رکعت گزر چکی تھی۔ جو نبی میں مسجد میں داخل ہوا تو نبی صلی اللہ علیہ وسلم نے لہسن کی بو محسوس کر لی۔ چنانچہ جب آپ صلی اللہ علیہ وسلم نے نماز ختم کی تو فرمایا: جو یہ سبزی کھائے، اسے چاہیے کہ اس کی بو ختم ہونے تک ہمارے قریب نہ آئے۔ اپنی نماز مکمل کرنے کے بعد میں نبی صلی اللہ علیہ وسلم کی خدمت میں حاضر ہوا اور ان سے عرض کیا: اے اللہ کے



(جب میں مسجد میں داخل ہوا تو نبی صلی اللہ علیہ وسلم نے لہسن کی بو محسوس کی) کے بجائے فلما صلی قمت أفضی فوجد ریح الثوم (جب نبی صلی اللہ علیہ وسلم نماز پڑھ چکے اور میں اپنی نماز مکمل کرنے کے لیے کھڑا ہوا تو آپ نے لہسن کی بو محسوس کی) کا مضمون نقل ہوا ہے۔

بعض روایات مثلاً احمد بن حنبل، رقم ۱۸۲۳۰ میں من أكل من هذه الشجرة (جو اس درخت میں سے کھائے) کے بجائے من أكل هذه البقلة (جو یہ پودا کھائے) کے الفاظ روایت ہوئے ہیں، جبکہ بیہقی، رقم ۴۸۴۰ میں من أكل من هذه الشجرة الخبيثة (جو اس مکروہ درخت میں سے کھائے) کے الفاظ اور ابن حبان، رقم ۲۰۹۵ میں من أكل من هذه البقلة (جو اس پودے میں سے کھائے) کے الفاظ نقل ہوئے ہیں۔

احمد بن حنبل، رقم ۱۸۲۳۰ میں فلا يقربنا (تو اسے ہمارے قریب نہیں آنا چاہیے) کے بجائے فلا يقربن مسجدنا (اسے ہماری مسجد کے قریب نہیں آنا چاہیے) کے الفاظ روایت ہوئے ہیں، جبکہ بیہقی، رقم ۴۸۴۰ میں فلا يقربن مصلانا (تو اسے ہماری نماز کی جگہ کے قریب نہیں آنا چاہیے) کے الفاظ نقل ہوئے ہیں۔

ابوداؤد، رقم ۳۸۲۶ میں ریحها (اس کی بو) کے بجائے ریحہ (اس کی بو) بھی روایت ہوا ہے۔ بعض روایات مثلاً بیہقی، رقم ۴۸۴۰ میں فلما قضيت الصلاة (تو جب میں نے اپنی نماز پڑھ لی) کے بجائے فأتتمت صلاتي فسلمت (تو میں نے اپنی نماز مکمل کر لی اور سلام پھیر دیا) کے الفاظ نقل ہوئے ہیں۔ بعض روایات مثلاً بیہقی، رقم ۴۸۴۰ میں والله لتعطيني يدك (خدا کے لیے آپ مجھے اپنا ہاتھ دیجیے) کے بجائے أقسمت عليك لما أعطيتني يدك (میں آپ کو قسم دیتا ہوں کہ آپ مجھے اپنا ہاتھ دیجیے) کے الفاظ روایت ہوئے ہیں۔

بعض روایات مثلاً ابن حبان، رقم ۲۰۹۵ میں مغیره بن شعبه رضی اللہ عنہ کا نبی صلی اللہ علیہ وسلم سے مکالمہ یوں نقل ہوا ہے یا رسول اللہ إن لی عذرا. فناولنی يدك فناولنی فوجدته واللہ سهلا فأدخلتها فی کمی إلی صدري (اے اللہ کے رسول، بے شک میرے پاس ایسا کرنے کی وجہ ہے۔ آپ اپنا ہاتھ مجھے دیجیے تاکہ میں آپ کو یہ وجہ دکھا سکوں۔ چنانچہ آپ نے اپنا ہاتھ مجھے دیا، خدا کی قسم وہ انتہائی نرم تھا، اور میں نے اسے اپنی قمیض میں اپنے سینے کی طرف داخل کیا)۔

احمد بن حنبل، رقم ۱۸۲۳۰ میں فإذا أنا معصوب الصدر (تو میرا سینہ بندھا ہوا تھا) کے بجائے فوجدہ معصوبا (تو آپ نے اسے بندھا ہوا پایا) کے الفاظ نقل ہوئے ہیں۔

بعض روایات مثلاً بیہقی، رقم ۴۸۴۰ میں إن لك عذرا (بے شک تمہارے پاس ایسا کرنے کی وجہ ہے) کے بجائے

’أرى لك عذرا‘ (میں دیکھتا ہوں کہ تمہارے پاس اس کا جواز ہے) کے الفاظ روایت ہوئے ہیں۔

تخریج: محمد اسلم نجفی  
کوکب شہزاد  
ترجمہ و ترتیب: اظہار احمد

---

[www.al-mawrid.org](http://www.al-mawrid.org)  
[www.javedahmadghamidi.com](http://www.javedahmadghamidi.com)